

L-ahhar jiem tas-sajf f'Binghisa

F'dar imwarrba qalb ir-raba' f'tit bghid mill-qala dahkanija ta' Birzebbuġa, ġejt ingħaddi l-ahhar ġmiegh tas-sajf u nisteqjer minn marda twila, li għadni ma klistx minnha għal kollox. Il-bidla ta' l-għaliq tad-dar mal-beraħ xemxi tar-raba' u tal-baħar malajr hassejtha twetini u taħjini. Diebet minnufih minn fuqi dik id-dieqa, dik it-telqa ta' ruħ, li kienu jagħfsuni b'toqolaħom kollu, u għajnejja regġhu infethu għad-dawl u qalbi regġhet tberrhet għall-ħajja u ma' ġismi kollu u ma' ruhi kollha hassejt tiġri u tmewweġ fawra ta' qawwa ġdida, ta' ħajja ġdida.

Madwari kollox ihennini. Dar imdaqqa fit-tifsil u fit-taqsim tagħha, dejjem imxemmxa, dejjem imdella u dejjem imrewwha b'ziffa bierda, imdawwra bir-raba' u bit-triq li tiehu minn Kalafrana għaz-Zurrieq. Quddiemha, ġot-tramuntana, tinfirex medda kbira ta' raba' ħamri, li tilhaq sa truf il-Gudja, Ħal-Għaxaq u ż-Zejtun. 'Lħawn u 'lħinn xi razzett u xi dwejra u ħafna sigar tal ħarrub fil-qrib iħaddru u fil-bghid isewwdu bħal tbajja fuq il-lewn irmiedi tal-ħitan tas-sejjeħ. F'xifer il-medda, ma' xefaq is-sema jidhru l-knejjes tar-rħula l-Gudja, Ħal-Għaxaq u ż-Zejtun donnhom firsien rekbin iż-żwimel. Birzebbuġa qieghda fil-qrib bħal xbejba mixhuta f'xatt il-baħar titgħaxxaq b'dak il-ġmiel ta' qala. F'tit snin ilu kienet biss f'tid idjar, mġħammrin aktarx fix-xħur sajjin; illum kibret, żdied ħafna bini ma' tul ix-xatt kollu u 'l ġewwa wkoll u saret qisha belt żġħira.

Jekk tikser ħarstek mit-tramuntana lejn il lvant, tara f'tit 'l isfel minnek sarbut bini ġdid minn Wied il-Buni sa Kalafrana jibqa' sejjer sa tarf Wied ix-Xoqqa. Bini tal-Ingliżi tat-tajran tal-ajruplani; mħażen kbar, djar tal-fizzjali, djar tar-rjus kbar, djar għall-mizzewwġin, tarsna u bini iehor, mifrud minn xulxin, għall-māgni, għall-għassa u xogħlijet oħra. Min qaleb it-tletin sena għadu jiftakar dak ix-xatt għeri għal kollox mill-bini, miftuħ għall-għawm, u t-trunciera qadima li madwarha kienu jingemghu għall-kenn u għad-dell dawk li jġu jġħumu. Wara l-bini jidher il baħar, medda twila u dejjqa, mġennta u magħluqa min-naħa l-oħra minn ilsien art li jġri mill-Qajjena u mill-Marnisi għal tas-Silġ u jaasal sa ras Delimara. Marsaxlokk mohbi wara l-qrajten ta' San Luċjan.

Lejn nofs in-nhar u l-punent tara biss tarf baħar u r-raba' tal-qrib u f'tit fil-bghid il-mitjar ta' Ħal-Far.

F'dan l-imkien ġejt ingħaddi l-ahhar ġmiegh tas-sajf. Fil-ghodu nbakkar u nitgħaxxaq bix-xemx tielgħa bħal ħuġġieġa nar minn ġol-baħar. Il-baħar qieghed, qisu wiċċ irħam abjad xehbieni. Birzebbuġa għadha ħiemda, mxaxħa f'nagħsa ħelwa. Imma l-bdiewa qamu u, bla ma jħabbtu rashom bil-ġimgha ta' erbghin siegħa

xoghol jew anqas, joborgu ghal xogholhom ma' tluh ix-xemx u ma jing'brux id-dar qabel inzulha. Ir-rġiel u z-zgħażaġh għar-raba' bl-imaghżqa, bil-mohriet, bil-baqra, bil-baġħal; in-nisa b'fardal abjad fuq rashom lejn Birzebbuġa bil-mogħoż tal-halib u bi bxiekel frott u bajd; it-tfal għall-mergħa bil-merħla zġhira ta' naghag u mogħoż. Kulhadd jahdem u bix-xoghol u bil-hasba u bil-ksiba qatt ma tonqos il-barka mid-djar.

Sa nofsinhar aktarx ingħaddih hdejn bieb id-dar għad-dell u għar-rwieh; daqqa naqra, daqqa nħares lejn l-ajruplani jzarzru fil-ġholi jew jinżlu fil-baħar bħal tajr kbir nieżel għall-but, daqqa nittiffel mat-tfal u nitliegħeb magħhom.

Kull min iġhaddi minn quddiem i jsellimli bi tħissima; xi whud jieqfu jkellmuni u jistaqsuni: "Kif int?" u jsemmuli fuq il-mard tagħhom, fuq id-duwa tagħhom, li t-tobba ma jafux biha, u fuq il-fejġan tagħhom. Lil kulhadd inwiegħeb b'tislima oħra u bi tħissima oħra lil kulhadd inkellem bla tkabbir, qisni wieħed minnhom.

Wara l-mistrieħ ta' nofsinhar, xhin id-dell ikun mar minn quddiem id-dar, nofirog fuq setaħi delli, li jħares goł l-vant, u nibqa' hemm sa nżul ix-xemx. Il-baħar ikħal nir, u fih jigg'errew, hħief bħal friefet, qluħ bojod jibbandlu maż-ziffa. Mat-triq ta' Hal-Far u ta' Bir-id-Deheb jgħru l-karrozzi u jgħorru qtajja ta' nies għal Birzebbuġa. Ix-xatt jimtela bin-nies, jibda l-ghawm l-ghajjat, id-daħk, it-taħrit u sa hdejja jasal id-diwi tal-ghajjat ferrieħi tal-ghawwiema.

Ma' nżul ix-xemx nerga' għal hdejn bieb id-dar. Il-haddiema jergħhu mix-xogħol għajjenin, imma dejjem fuq ruhħom u dejjem henjin, u, mdawwrin minn marthom u minn uliedħom, jintasbu għall-ikla mbierka minn xogħol idejħom.

Madwari jroxx id-dlam u fix-xatt ta' Birzebbuġa jibdew ipet-putu d-dwalijiet tad-djar u tat-toroq, u fit-triq ta' Bir-id-Deheb issarraġ id-dija tal-karrozzi. Bil-ftit il-ftit taqa' l-hemda u la hoss u la hsisa. kulhadd rieqed; u f'dik il-hemda lejlija l-mewġa hħafifa tar-riħ twassal sa hawnhekk id-daħk u l-ghana ta' zġħażaġħ ferrieħa jit-nikkru fix-xtajta ta' Birzebbuġa u 'd-daqq tar-radio.

Hafna hħieb ġew iżuruni. Għalkemm il-motor ta' Kalafrana jwasstek sa tefħa ta' ġebła bġhid mid-dar tiegħi, aktarx li kulhadd dam xi kwarta jimxi, jghawweg u jilwi minn triq għal oħra b'qatgħa klieb jinbħu għalih, sa ma wasal għandi. Ferħ kbir kienu għalija z-zjajjar tal-hħieb, u lilħom il-koll nizzi hħajr mhux biss tal-ġieħ u mhħabba li wrewni, imma fuq kolloħ ta' kemm qawwewli qalbi u ta' kemm għaġġluli l-fejġan. Xi jumejn wara li ġejt hawn ġie jarani hħabib, li qiesu mhħsieri fis-snin u fil-ġieħ, is-Sur Fons. Fraħna b'xulxin, thadditna, dhakna. Quddiemu donni hħassejtni mfejjaq għal kolloħ mill-marda ta' sieqi. Rabbejt il-hila

u qomt biex nimxi bla ma nitwiezen. Il-habib, b'idejh miftuhin u mimdudin lejja, ighidli: "Isa, wahdu, wahdu". U tlaqt l-ewwel pass, bhal tarbija ghal go hdan missierha. Kif kont sa naqbadlu idu, jerga' lura u jiena mxejt pass iehor.

U hekk imxejna xi ghaxar passi, hu jerga' lura b'idejh dejjem lejja u jien nimxi 'l quddiem lejh. Dahka ta' ferh u ta' rebh harget minn qalbna t-tnejn. Imbaghad gie habib iehor, u gie iehor u gew tlieta ohra, tnejn minnhom tobbi. Riedu t-tobba jaraw kif nimxi u jien, li wara l-ewwel mixja rabbejt izjed hila, rgajt imxejt xi ghaxar passi ohra. Kienet l-ewwel darba, wara sitt xhur u nofs, li mxejt bla twezjn. U minn dak in-nhar 'il hawn bqajt dejjem nimxi ftit, ftit, u l-lum, ghalkemm m'iniex tajjeb nett, inhossni wisq ahjar u nista' nilhaq dmirijeti kollha.

Xi drabi, l-aktar nhar ta' Hadd, naghmel xi tahdita mal-bdiewa ta' din in-naha, li jiggu jqattghu siegha hdejja. L-ahbarijiet tal-hakma ta' Hitler, il-ftehim u t-tahwid bejn in-nazzjonijiet u mitt fettuqa ohra li kulljum jimlew gazzetti kbar daqs lizar u li bihom jixxieghlu qatigh nies, fit-tahdit taghna qatt ma jidhlu. Ghalina bizzejjed il-hajja ta' madwarna: raba', xoghol, bahar, l-imghoddi u l-lum, ta' qbilna li marru u ta' warajhom li gew, fuqhom nithadtu, lilhom insemmu bla ma ndennsu qatt kliemna b'taqsis hati jew bi tlablib fieragh. Xi waqtijiet iduru madwari t-ftal. L-ewwel jieqfu ftit il-bghid iharsu lejja mgerrxin, imbaghad inkellimhom bi tbissima, insaqsihom x'jisimhom u ta' rain huma; xhin jidrawni, jibdeu jersqu ftit, ftit u fl-ahhar jinxehu bil-qieghda hdejja, u erhilhom iwerdnu, kulhadd irid ighid tieghu. Min ighid kemm ghandu wriezaq, min ighidli li mar jistad bil-qasba u qabad burqax, zabrija u girwiela, wiehed ighidli kemm jaf ighum u iehor jitlobni santa, kulhadd ighid, kulhadd ighajjat u jien b'kelma, b'harsa, b'dahka, b'tahrifa ta' rasi ma' kulhadd nilhaq f'daqq. Kemm hi sabiha t-tfulija bla tehmim, bla qerq, bla hazen!

U hawn b'dil-hajja nhossni fl-akbar hena.

Bghid mit-tlellix fieragh, mit-tahbit bla hedu, mill-hsejjes taraxa tal-hajja tal-iblet; bghid mit-tmerih bla razna, mit-tisq ta' wiec li nigges u kerrah l-isbah xtajtiet ta' artna; bghid mill-mibeghda, mill-qerq, mill-ghira, mill-ghelt li jsemmem hafna qlub; wahdi, qalb ftit bdiewa twajba, mbeghdin huma wkoll mit-tahsir tad-dinja, hawn, f'did-dar imwarrba, mhennija dejjem b'arja safja u b'hajja safja, bejta ta' sahha tal-gisem imsiegha ma' hena taruh, dahlet f'gismi dghif is-sahha u f'ruhi mitluqa l-hena.